

అయోధ్య, జనవరి 9 (నమస్తే ఉదయం)

అయోధ్య, పంచకోశి పరిక్రమ మార్గంలో మాంసాహారంపై నిషేధం విధించాలని ఉత్తరప్రదేశ్ ప్రభుత్వం శుక్రవారం నిర్ణయించింది. స్థానికంగా మత, సంస్కృతి పరమైన పవిత్రతను కాపాడేందుకు ఈ నిర్ణయం తీసుకున్నట్లు తెలిపింది. ఈ నిషేధం మాంసం దుకాణాలు, హోటళ్లు, వసతి గృహాలు, హోం స్టేల్తో పాటు ఆన్‌లైన్ ఆర్డర్లకు వర్తిస్తుంది. వసతి గృహాలు, హోం స్టేల్లో మాంసాహార వడ్డనపైనా నిషేధం ఉంటుందని ప్రభుత్వం వెల్లడించింది. ఈ నిషేధ ఉత్తర్వుల అమలును నిరంతరం పర్యవేక్షిస్తామని తెలిపింది.



సంపుటి: 3

సంచిక: 133

పేజీలు: 4

వెల: రూ.4/-

శనివారం 10 జనవరి 2026

ఎడిటర్: ఎం.వనితా రెడ్డి



శబరిమల ప్రధాన అర్చకుడు అరెస్టు

ఆలయంలో గోల్డ్ చోరీ అభియోగం

సిట్ దర్యాప్తులో 11వ అరెస్టు

న్యూఢిల్లీ, జనవరి 9 (నమస్తే ఉదయం)

కేరళలోని శబరిమల ఆలయంలో బంగారం తాపదాల కేసులో కీలక పరిణామం చోటుచేసుకుంది. ఆలయ ప్రధాన పూజారి కందరారు రాజీవరును సిట్ అధికారులు తాజాగా అరెస్టు చేశారు. పలు నివేదికల ప్రకారం.. బంగారు తాపదాల చోరీ కేసులో ఆయన పాత్ర కూడా ఉన్నట్లు విచారణలో తేలడంతో అరెస్టు చేసినట్లు సమాచారం. ఈ సందర్భంగా పలువురు సిట్ అధికారులు మాట్లాడుతూ.. శుక్రవారం తెల్లవారుజామున 4.30 గంటల సమయంలో సిట్ అధికారుల బృందం ఆయన్ను అదుపులోకి తీసుకుందని వివరించారు. విచారణ అనంతరం శబరిమల ఆలయ ప్రధాన పూజారి కందరారు రాజీవరును అరెస్టు చేసినట్లు తెలిపారు. ఈ కేసులో ప్రధాన నిందితుడైన ఉన్నికృష్ణన్ పొట్టితో రాజీవరుకు సన్నిహిత సంబంధాలు ఉన్నట్లు విచారణలో గుర్తించినట్లు అధికారులు తెలిపారు. నిజానికి శబరిమలకు ఉన్ని కృష్ణన్ పొట్టిని తీసుకువచ్చింది కూడా తండ్రి కందరారు రాజీవరేనని ఇతర నిందితులు తమ వాంగ్మూలంలో తెలిపినట్లు అధికారులు పేర్కొన్నారు. బంగారు తాపదాల చోరీ గురించి ఆయనకు ఫస్ట్ నుంచే సమాచారం ఉందని తెలిపారు. ఈ చోరీపై ఈడీ కేసులో చేసినట్లు అధికారులు పేర్కొన్నారు. 2019లో కేరళలోని శబరిమల ఆలయం గర్భగుడి ముందున్న ద్వారపాలక విగ్రహాలపై బంగారు పూత పూసిన రాగి తాపదాలను మరమ్మతుల నిమిత్తం తొలగించారు. ఉన్ని కృష్ణన్ అనే దాత వాటిని సరిచేయించి కొత్త బంగారు ..మిగతా 2లో

గ్లోబల్ డెస్టినేషన్‌గా తెలంగాణ

క్యూర్-ప్యూర్-రేర్‌తో డెవలప్‌మెంట్ మోడల్

గ్లోబల్ ప్యూచర్ సిటిగా హైదరాబాద్

ముఖ్యమంత్రి రేవంత్ రెడ్డి

హైదరాబాద్, జనవరి 9 (నమస్తే ఉదయం)

హైదరాబాద్ నగరం నేడు ప్రపంచ స్థాయి నగరాలతో పోటీ పడుతోందంటే అది గత మూడు దశాబ్దాల నిరంతర శ్రమ ఫలితమేనని ముఖ్యమంత్రి రేవంత్ రెడ్డి కొనియాడారు. జర్మన్ టెక్నాలజీతో దక్షిణ భారతదేశంలోనే అతిపెద్ద ఐటీ ప్లూయిడ్స్ తయారీ యూనిట్‌ను ఏర్పాటు చేసిన సుజెన్ మెడికేర్ యాజమాన్యాన్ని ఆయన అభినందించారు. 'తెలంగాణ రైజింగ్ 2047' విజన్‌లో భాగంగా ఇటువంటి తయారీ యూనిట్లు రావడం రాష్ట్ర పారిశ్రామికాభివృద్ధికి నిదర్శనమని ఆయన పేర్కొన్నారు. రాష్ట్ర అభివృద్ధి కోసం క్యూర్ , ప్యూర్ , రేర్ అనే మూడు విభాగాలుగా అభివృద్ధి ప్రణాళికను రూపొందించినట్లు సీఎం తెలిపారు. గ్లోబల్ సమ్మిట్ ద్వారా ఇప్పటికే తెలంగాణ పాలసీ డాక్యుమెంట్‌ను విడుదల చేశామని, 2034 నాటికి 1 ట్రిలియన్ డాలర్ల ఎకానమిగా, 2047 నాటికి 3 ట్రిలియన్ డాలర్ల ఎకానమిగా తెలంగాణను తీర్చిదిద్దడమే తమ అంతిమ లక్ష్యమని ఆయన ప్రకటించారు. ప్రస్తుతం దేశంలో ఉత్పత్తి అవుతున్న బల్క్ డ్రగ్స్‌లో 40 శాతం లాటా తెలంగాణదేనని, ఫార్మా రంగంలో ప్రపంచమే మన వైపు చూసేలా



ఎదుగుతున్నామని గర్వంగా చెప్పారు. ప్రపంచ నగరాలతో హైదరాబాద్ పోటీ పడుతోంది. సుజెన్ మెడికేర్ నిరుద్యోగ యువతకు ఉపాధి కల్పిస్తోంది. పెట్టుబడులకు లాభం వచ్చేలా ప్రభుత్వ ప్రణాళికలు ఉన్నాయి. ప్రపంచ స్థాయి దేశాలతో తెలంగాణ పోటీపడేందుకు ప్రభుత్వం కృషి చేస్తోంది. పెట్టుబడులకు అనుకూల మైన వాతావరణం మన రాష్ట్రంలో ఉంది. పెద్ద కంపెనీలకు సీకవోలుగా ఉన్నది

మన దేశం వాళ్లే అని సీఎం అన్నారు. రాజకీయ వివాదాల కంటే సమస్యల పరిష్కారానికే తాము ప్రాధాన్యత ఇస్తామని ముఖ్యమంత్రి స్పష్టం చేశారు.ఉమ్మడి రాష్ట్రంలో ఉన్న ప్రాజెక్టుల అనుమతులకు అడ్డంకులు సృష్టించవద్దని, అడ్డంకుల వల్ల కేంద్ర నిధులు రాక రాష్ట్రంపై ఆర్థిక భారం పడుతోందని ఆయన పేర్కొన్నారు.తెలంగాణకు పోర్టు కనెక్టివిటీ రావాలన్నా, నీటి ..మిగతా 2లో

కాలువ్వం ప్రమాదకరం

44 శాతం నగరాలు చిక్కుల్లో

దేశానికి ఇదే నిర్మాణాత్మక సమస్య

సర్వే నివేదికలో వెల్లడి

హైదరాబాద్, జనవరి 9 (నమస్తే ఉదయం)

భారతదేశంలో గాలి కాలువ్వం ప్రమాదకర స్థాయికి చేరింది. దేశంలో ఏకంగా 44 శాతం నగరాలు దీర్ఘకాలికంగా తీవ్రమైన కాలువ్వ కోరల్లో చిక్కుకున్నాయి. అయితే, ఇంతటి విపత్తర పరిస్థితుల్లోనూ కేవలం 4 శాతం నగరాలకు మాత్రమే

'జాతీయ స్వచ్ఛ గాలి కార్యక్రమం' కింద రక్షణ లభిస్తోందని 'సెంటర్ ఫర్ రీసెర్చ్ ఆన్ ఎనర్జీ అండ్ క్లీన్ ఎయిర్' తన తాజా నివేదికలో పేర్కొంది. ఇది కేవలం తాత్కాలిక సమస్య కాదని, దేశంలో కాలువ్వం అనేది ఒక నిర్మాణాత్మకమైన సమస్యగా మారిపోయిందని ఆ సంస్థ హెచ్చరించింది. శాటిలైట్ డేటా ఆధారంగా సీఆర్‌ఈఏ దేశవ్యాప్తంగా సర్వే నిర్వహించింది. దేశంలోని మొత్తం 4,041 నగరాల్లోని గాలి నాణ్యతను (PM2.5 లెవల్స్) నిశితంగా పరిశీలించింది. ఇందులో ఏకంగా 1,787 నగరాలు ప్రమాదకర స్థాయిలో ఉన్నట్లు తెలిసింది. కరోనా ప్రభావిత 2020ని ..మిగతా 2లో



నటుడు నవదీప్‌కు

హైకోర్టులో ఊరట

డ్రగ్స్ కేసును కొట్టిపారేసిన తెలంగాణా న్యాయస్థానం

హైదరాబాద్, జనవరి 9 (నమస్తే ఉదయం)

టాలివుడ్ యంగ్ హీరో నవదీప్‌నకు హైకోర్టులో భారీ ఉపశమనం కలిగింది. అతడిపై నమోదైన డ్రగ్స్ కేసును తెలంగాణా న్యాయస్థానం కొట్టివేసింది. నవదీప్ వద్ద డ్రగ్స్ ఉన్నట్లు ఎలాంటి ఆధారాలు లభించలేదనే ఆయన తరపు న్యాయవాది వెంకట సిద్ధార్థ్ వాదనలతో ఏకీకృతమైన ధర్మాసనం.. ఈ కేసును కొట్టివేస్తున్నట్లు పేర్కొంది. దీంతో ఈ యంగ్ హీరోకు పూర్తిస్థాయిలో ఉపశమనం లభించివ్వబడింది. కొద్ది నెలల క్రితం.. హైదరాబాద్‌లో వెలుగులోకి వచ్చిన డ్రగ్స్ కేసులో హీరో నవదీప్ పేరు వినిపించడంతో ఆయన డ్రగ్స్ తీసుకున్నట్లు గతంలో ..మిగతా 2లో



మన సమస్యలను మనమే

పరిష్కరించుకుందాం

ఎపి సీఎం చంద్రబాబుకు

తెలంగాణ సీఎం రేవంత్ సూచన

కృష్ణా జలాలపై ఏపీతో చర్చలకే ప్రాధాన్యం

హైదరాబాద్, జనవరి 9 (నమస్తే ఉదయం)

రెండు తెలుగు రాష్ట్రాల మధ్య వివాదాలు ఉండకూడదనే కాంగ్రెస్ తెలంగాణ ఇచ్చిందని సీఎం రేవంత్ రెడ్డి అన్నారు. రాజకీయాలకు అతీతంగా నీళ్ల సమస్యను పరిష్కరించు కోవాలని చెప్పారు. కోర్టుల్లో కాకుండా.. మన సమస్యలను మనమే పరిష్కరించుకుందామని విజ్ఞప్తి చేశారు. లో సీఎం రేవంత్ మాట్లాడుతూ నీళ్ల సమస్యపై స్పందించారు. జల వివాదం విషయంలో రాజకీయ ప్రయోజనం పొందాలని తమ ప్రభుత్వం ప్రయత్నించడం లేదని స్పష్టం చేశారు. పంచాయితీ కావాలా.. నీళ్లు కావాలా.. అని నన్ను ..మిగతా 2లో

విద్యేష్టాలు పెంచే ప్రయత్నం వద్దు


కొందరు కావాలనే రాధాంతం చేస్తున్నారు

సమస్యలు సామరస్యంగా పరిష్కరించుకుందాం

ముఖ్యమంత్రి చంద్రబాబు నాయుడు వ్యాఖ్యలు

హైదరాబాద్, జనవరి 9 (నమస్తే ఉదయం)

తెలుగు రాష్ట్రాల మధ్య నీటి పంచకాలు , ప్రాజెక్టుల విషయంలో నెలకొన్న వివాదాలపై ముఖ్యమంత్రి చంద్రబాబు నాయుడు స్పష్టతనిచ్చారు. అనవసరంగా తెలుగు జాతి మధ్య విద్యేష్టాలు పెంచే ప్రయత్నాలు ఎవరూ చేయవద్దని ఆయన హితవు పలికారు. తనకు రాజకీయం కంటే తెలుగు ప్రజల బాధ్యత, వారి ప్రయోజనాలే ముఖ్యమని ఆయన తేల్చి చెప్పారు. తూర్పుగోదావరి జిల్లా రాయవరంలో శుక్రవారం నిర్వహించిన పట్టాదారు పాస్ వున్నకాల పంపిణీ కార్యక్రమంలో ముఖ్యమంత్రి నారా చంద్రబాబు నాయుడు పాల్గొన్నారు. ఈ సందర్భంగా ఆయన రైతులను ఉద్దేశించి ప్రసంగిస్తూ, తెలుగు రాష్ట్రాల మధ్య నెలకొన్న జల వివాదాలపై మరియూ రాష్ట్ర ప్రయోజనాలపై కీలక వ్యాఖ్యలు చేశారు. నీటి విషయంలో కొందరు కావాలనే రాధాంతం చేస్తున్నారని విమర్శించారు. నీళ్లు కావాలా? గొడవలు కావాలా? అని అడిగితే.. కొంతమంది నీళ్లు వద్దు మాకు గొడవలే కావాలని కోరుకుంటున్నారని ఆయన పరోక్షంగా ప్రతిపక్షాలపై విమర్శలు గుప్పించారు.



సమస్యలను సామరస్యంగా పరిష్కరించుకోవాలే తప్ప, ప్రాంతాల మధ్య చిచ్చు పెట్టడం సరికాదని ఆయన అభిప్రాయపడ్డారు. రాయలసీమ లిఫ్ట్ ఇరిగేషన్ అంటూ ఓ ఏరుడు బయలుదేరాడు అంటూ పరోక్షంగా వైఎస్ జగన్ మోహన్ రెడ్డి గారిని ఉద్దేశించి ..మిగతా 2లో



లొంగిపోయిన మరో 63 మంది

మావోయిస్టులు

2లో..

మన సమస్యలను మనమే పరిష్కరించుకుందాం

మొదటి పేజీ తరువాయి...

అడిగితే తెలంగాణకు నీళ్లే కావాలని చెబుతా. వివాదాలు కావాలా.. పరిష్కారం కావాలా.. అని అడిగితే పరిష్కారం కావాలని చెబుతా. మన సమస్యలను మనమే సామరస్యంగా పరిష్కరించుకుందాం. ఏవీ ముఖ్యమంత్రి చంద్రబాబుకు ఈ వేదికగా ఓ విజ్ఞప్తి చేస్తున్నా. కృష్ణా నదిపై ఉమ్మడి రాష్ట్రంలో ఉన్న ప్రాజెక్టుల అనుమతులకు అడ్డంకులు పెట్టకండి. ఇలా అడ్డంకులతో కేంద్ర ప్రభుత్వం నిధులు రావడం లేదన్నారు. రాష్ట్రంపై ఆర్థిక భారం పడుతోంది. మేం వివాదాలు కోరుకోవడం లేదు. పరిష్కారం కోరుకుంటున్నాం అని అన్నారు. రాజకీయ ప్రయోజనాలు కాదు.. ప్రజల ప్రయోజనాలు కోసం ఆలోచిస్తున్నాం. తెలంగాణకు పోర్టు కనెక్టివిటీ రావాలంటే పక్క రాష్ట్రం సహకారం ఉండాలి. రెండు రాష్ట్రాల పరస్పరం సహకరించుకుంటేనే సమస్యలు పరిష్కారం అవుతాయి. ఏపీ, కర్ణాటక, మహారాష్ట్ర తమిళనాడు.. ఏ రాష్ట్రమైనా సరే మేం వివాదాలు కోరుకోవడం లేదు. ఈ విషయంలో ఏపీ సర్కారు ఒక్క అడుగు ముందుకు వేస్తే.. తెలంగాణ 10 అడుగులు

ముందుకు వేస్తుందని సీఎం హామీ ఇచ్చారు. ఈ మేరకు కృష్ణా నది జల వివాదంపై ముఖ్యమంత్రి రేవంత్ రెడ్డి కీలక వ్యాఖ్యలు చేశారు. నీళ్ల వివాదం మునుగులో రాజకీయ లబ్ధి పొందాలన్న ఆలోచన కాంగ్రెస్ పార్టీకి లేదని, రాజకీయాలకు అతీతంగా సమస్యల పరిష్కారం కోసం అందరూ సహకరించాలని పార్టీలను విజ్ఞప్తి చేస్తున్నట్లు తెలిపారు. మన సమస్యలను సామరస్యంగా పరిష్కరించుకుందామని ముఖ్యమంత్రి పిలుపునిచ్చారు. ఈ వేదికగా ఆంధ్రప్రదేశ్ ముఖ్యమంత్రి చంద్రబాబు నాయుడుకి విజ్ఞప్తి చేస్తూ.. కృష్ణా నదిపై ఉమ్మడి రాష్ట్రంలో ఉన్న ప్రాజెక్టుల అనుమతులకు అడ్డంకులు పెట్టవద్దని కోరారు. అడ్డంకుల వల్ల కేంద్ర ప్రభుత్వ నిధులు రావడం లేదని, రాష్ట్రంపై ఆర్థిక భారం పడుతోందని ఆవేదన వ్యక్తం చేశారు. తాము వివాదం కోరుకోవడం లేదని.. పరిష్కారమే కోరుకుంటున్నామని స్పష్టం చేశారు. రాజకీయ ప్రయోజనాలు కాదని.. ప్రజలు, రైతుల ప్రయోజనాల కోసమే ఆలోచిస్తున్నామని రేవంత్ రెడ్డి స్పష్టీకరించారు. తెలంగాణకు పోర్టు కనెక్టివిటీ రావాలంటే పక్క రాష్ట్రం సహకారం అవసరమన్నారు. కార్యక్రమంలో శాసనసభ



స్పీకర్ గడ్డం ప్రసాద్ కుమార్, మంత్రి శ్రీధర్ బాబు, ఎంపీ అనిల్ కుమార్ యాదవ్, శాసన మండలి చీఫ్ విప్ పట్నం మహేందర్ రెడ్డి, ఎమ్మెల్యేలు ప్రకాష్ గౌడ్, మల్ రెడ్డి రంగారెడ్డి, కాలే యాదయ్య, తదితరులు పాల్గొన్నారు.



లోంగిపోయిన మరో 63 మంది మావోయిస్టులు

రాయ్‌పూర్ జనవరి 9 (నమస్తే ఉదయం)

ఆపరేషన్ కగార్‌తో మావోయిస్టులకు వరుసగా ఎదురు దెబ్బలు తగులు తున్నాయి. తాజాగా ఫ్లటీన్‌గడ్ దంతెవాడ జిల్లాలో పోలీస్ ఉన్నతాధికారులు ఎదుట 63 మంది మావోయిస్టులు లోంగిపోయారు. వారిలో 18 మంది మహిళా మావోయిస్టులు ఉన్నారు. పశ్చిమ బస్తర్ డివిజన్ కమిటీ కార్యదర్శి మోహన్ కర్డీ.. తన భార్యతో కలిసి పోలీసుల ఎదుట లోంగిపోయారు. ఈ సందర్భంగా తమ వద్ద ఉన్న ఆయుధాలను పోలీసులకు మావోయిస్టులు అప్పగించారు. లోంగిపోయిన మొత్తం మావోయిస్టులపై రూ. కోటి రివార్డు ఉందని పోలీస్ ఉన్నతాధికారులు వెల్లడించారు. రాష్ట్ర ప్రభుత్వం చేపట్టిన లోన్ వర్గాలు (ఇంటికి తిరిగి రండి) ప్రచారంలో భాగంగా వీరంతా లోంగిపోయి నట్లు పోలీసులు తెలిపారు. మార్చి 31 నాటికి దేశంలో మావోయిస్టులను శాశ్వతంగా నిర్మూలిస్తామని కేంద్ర ప్రకటించింది. అందుకోసం ఆపరేషన్ కగార్‌ను అమలు చేస్తోంది. దేశంలోని అన్ని రాష్ట్రాల్లో దాదాపుగా మావోయిస్టుల ప్రభావం పూర్తిగా తగ్గిపోయింది. చివరకు ఫ్లటీన్‌గడ్‌లో వారి ప్రభావం కొంత మేర ఉంది. ఈ నేపథ్యంలో ఆ రాష్ట్రంలో పోలీసులు, భద్రతా బలగాలు సంయుక్తంగా మావోయిస్టుల ఎరివేతకు నిరంతరాయంగా కూంబింగ్ నిర్వహిస్తున్నారు. దాంతో వరుస ఎన్‌కౌంటర్లు చోటు చేసుకుని.. వందలాది మంది మావోయిస్టులు మరణించారు. అలాగే వేలాది మంది మావోయిస్టులు ఇప్పటికే ప్రభుత్వం ఎదుట లోంగిపోయారు. ఇలా లోంగిపోయిన మావోయిస్టులకు ప్రభుత్వం గతంలో ప్రకటించిన రివార్డులను అందజేస్తోంది. అదీకాక.. మావోయిస్టులు లోంగిపోయి జన జీవన స్రవంతిలో కలవడం ద్వారా దేశాభివృద్ధిలో భాగం కావాలంటూ ప్రధాని మోదీతోపాటు కేంద్ర హోం శాఖ మంత్రి అమిత్ షా ఇప్పటికే పిలుపునిచ్చిన సంగతి తెలిసిందే. ఇప్పటికే ప్రభుత్వం చేపట్టిన కూంబింగ్‌లో పలువురు అగ్రనేతలు ఎన్‌కౌంటర్‌కి కామ.. కీలక నేతలు ప్రభుత్వం ఎదుట లోంగిపోయారు.



విద్యేషాలు పెంచే ప్రయత్నం వద్దు

మొదటి పేజీ తరువాయి...

వ్యాఖ్యానించారు. ప్రాజెక్టుల పేరిట విద్యేషాలు రెచ్చగొట్టడం వల్ల కలిగే ప్రయోజనం ఏమీ ఉండదని, కేవలం రాజకీయ లబ్ధి కోసమే ఇలాంటి ప్రయత్నాలు చేస్తున్నారని మండిపడ్డారు. ప్రజల అవసరాలను తీర్చే ప్రాజెక్టులు శాస్త్రీయంగా ఉండాలని ఆయన ఆకాంక్షించారు. నాకు గొడవలు ముఖ్యం కాదు, తెలుగు జాతి అభివృద్ధి ముఖ్యం అని చంద్రబాబు స్పష్టం చేశారు. పొరుగు రాష్ట్రాలతో సమస్యలు ఉంటే కార్యుని చర్చించుకోవాలని, అంతేకానీ ప్రజల మధ్య గోడలు కట్టేలా ప్రసంగాలు చేయకూడదని చెప్పారు. అభివృద్ధి విషయంలో రెండు రాష్ట్రాలు కలిసి ముందుకు సాగాలని, అప్పుడే తెలుగు జాతికి ప్రపంచవ్యాప్తంగా గుర్తింపు వస్తుందని ఆయన పేర్కొన్నారు. హైదరాబాద్‌లో రేవంత్ కూడా ఇలాంటి వ్యాఖ్యలే చేశారు. పొరుగు రాష్ట్రాలతో సత్సంబంధాలను కొనసాగిస్తూనే పెండింగ్ సమస్యలను పరిష్కరించుకోవడానికి తాము సిద్ధంగా ఉన్నామని ముఖ్యమంత్రి రేవంత్ రెడ్డి స్పష్టం చేశారు. నీళ్ల విషయంలో రాజకీయ లబ్ధిని చూడటం మానుకోవాలి. మాకు పొరుగు రాష్ట్రాలతో పంచాయితీలు పెట్టుకోవడం కంటే సమస్యల పరిష్కారమే ముఖ్యం అని ఆయన అన్నారు. ఉమ్మడి రాష్ట్రంలో మంజూరైన తెలంగాణ ప్రాజెక్టులకు పక్క రాష్ట్ర ముఖ్యమంత్రి అడ్డుపడవద్దని కోరారు. మీకు పంచాయితీలు కావాలా? నీళ్లు కావాలా? అని ఎవరైనా అడిగితే.. నాకు, నా తెలంగాణకు నీళ్లు మాత్రమే కావాలని చెబుతాను అని ఆయన పేర్కొన్నారు. వివాదాల కంటే శాశ్వత పరిష్కారాలకే మొగ్గు చూపుతామని స్పష్టం చేశారు.

కాలుష్యం ప్రమాదకరం

మొదటి పేజీ తరువాయి...

మినహాయించి, గత ఐదేళ్లుగా (2019-2024) ఈ నగరాల్లో కాలుష్యం జాతీయ ప్రమాణాలను మించిపోయింది. అంటే దేశంలోని 44 శాతం నగరాల ప్రజలు ప్రతిరోజూ విషాన్ని పీల్చుకుంటున్నారు. 2025 అంచనాల ప్రకారం దేశంలో అత్యంత కాలుష్య నగరాల జాబితాను నివేదిక విడుదల చేసింది. దేశంలోనే అత్యంత కాలుష్య నగరంగా బైర్హాట్ (అహ్మదాబాద్) నిలిచింది(100 'స్ర/ఎట). దేశ రాజధాని దిల్లీ రెండో స్థానంలో ఉంది (96 'స్ర/ఎట). ఘజియాబాద్ (ఉత్తర్ ప్రదేశ్) మూడో స్థానంలో నిలిచింది (93 'స్ర/ఎట). వీటి తర్వాత నోయిడా, గురుగ్రామ్, గ్రేటర్ నోయిడా, భివాడి, హాజీపుర్, ముజఫర్‌నగర్, హాఫర్ నగరాలు టాప్-10లో ఉన్నాయి.

ప్రభుత్వ పథకం విఫలం?

కేంద్ర ప్రభుత్వం ప్రతిష్టాత్మకంగా చేపట్టిన 'నేషనల్ క్లీన్ ఎయిర్ ప్రోగ్రామ్' క్షేత్రస్థాయిలో ఆశించిన ఫలితాలు ఇవ్వడం లేదని నివేదిక స్పష్టం చేసింది. కాలుష్యం బారిన పడ్డ 1,787 నగరాల్లో, ఎన్‌సీఏపీ జాబితాలో ఉన్నవి కేవలం 67 మాత్రమే. అంటే 96 శాతం కాలుష్య నగరాలను ఈ పథకం పట్టించుకోవడం లేదు. మొత్తం మీద కేవలం 130 నగరాలను మాత్రమే ఎన్‌సీఏపీ కవర్ చేస్తోంది. మెజారిటీ నగరాలు క్లీన్ ఎయిర్ యాక్టన్ ప్లాన్ పరిధికి దూరంగా ఉండిపోయాయి. రాష్ట్రాల వారీగా చూస్తే యూపీలో పరిస్థితి అత్యంత ఆందోళనకరంగా ఉంది. అత్యధికంగా 416 కాలుష్య నగరాలు ఉత్తర్‌ప్రదేశ్‌లోనే ఉన్నాయి. ఆ తర్వాత రాజస్థాన్ (158), గుజరాత్ (152), మధ్యప్రదేశ్ (143) ఉన్నాయి. పంజాబ్, బీహార్‌లలో చిరో 136 నగరాలు, పశ్చిమ బెంగాల్‌లో 124 నగరాలు కాలుష్యంలో మగ్గుతున్నాయి. నిధుల వినియోగంలోనూ భారీ లోపాలు ఉన్నట్లు సీఆర్‌ఈఏ ఎత్తిచూపింది. ఎన్‌సీఏపీ ప్రారంభమైనప్పటి నుంచి ఇప్పటివరకు రూ.13,415 కోట్లు విడుదల చేశారు. ఇందులో 74 శాతం నిధులు (రూ.9,929 కోట్లు) ఖర్చు చేశారు. కానీ ఇందులో 68 శాతం డబ్బును కేవలం రోడ్ల మీద దుమ్మును తొలగించడానికే వాడారు. వాహనాల కాలుష్య నివారణకు 14 శాతం, చెత్త దహన నివారణకు 12 శాతం వాడారు. అసలైన కాలుష్య కారకాలైన పరిశ్రమలు, ఇళ్లలో వాడే ఇంధనాల నియంత్రణకు 1 శాతం నిధులు కూడా కేటాయించలేదు.


ఏపీఎం10లో దిల్లీనే టాప్

మీఎం10 కాలుష్యం విషయంలో దిల్లీ అగ్రస్థానంలో ఉంది. దిల్లీలో జాతీయ ప్రమాణాల కంటే మూడు రెట్లు ఎక్కువ కాలుష్యం (197 'స్ర/ఎట) నమోదైంది. ఘజియాబాద్, గ్రేటర్ నోయిడా తర్వాతి స్థానాల్లో ఉన్నాయి. ఎన్‌సీఏపీ వల్ల కేవలం 23 నగరాల్లో మాత్రమే 40 శాతం మేర కాలుష్యం తగ్గింది. మరో 23 నగరాల్లో కాలుష్యం తగ్గకపోగా, బాగా పెరిగింది. సీఆర్‌ఈఏ విశ్లేషకుడు మహేష్ కుమార్ పలు కీలక సూచనలు చేశారు. "శాస్త్రీయ పద్ధతిలో సంస్కరణలు తేవాలి. కేవలం దుమ్ము మీద కాకుండా, సల్ఫర్ డై ఆక్సైడ్, నైట్రోజన్ డై ఆక్సైడ్ వంటి వాయువుల నియంత్రణపై దృష్టి పెట్టాలి. ఎన్‌సీఏపీ జాబితాను సవరించాలి. పరిశ్రమలు, విద్యుత్ కేంద్రాలపై కఠినమైన ఆంక్షలు విధించాలి" అని ఆయన సూచించారు.

స్లీపర్ బస్సు ప్రమాదాల నివారణకు చర్యలు

గుర్తింపు పొందిన సంస్థలకే తయారీ పనులు
గతేడాది ప్రమాదాలతో కేంద్రం నిర్ణయం
న్యూఢిల్లీ, జనవరి 9 (నమస్తే ఉదయం)

స్లీపర్ బస్సు ప్రమాదాలను అరికట్టేందుకు కేంద్ర ప్రభుత్వం కీలక నిర్ణయం తీసుకుంది. ఇక్కడ స్థానికంగా పనిచేసే మాన్యువల్ స్లీపర్ బస్సు బాడీ బిల్డర్లకు కాకుండా.. కేంద్ర ప్రభుత్వ గుర్తింపు పొందిన ఆటోమొబైల్ కంపెనీలు, తయారీ సంస్థలకే బస్సుల తయారీకి అనుమతి ఉంటుందని కేంద్ర రోడ్డు రవాణా శాఖ ప్రకటన జారీ చేసింది. గత ఏడాది దేశంలోని పలు రాష్ట్రాల్లో ఘోర బస్సు ప్రమాదాలు జరిగిన విషయం తెలిసిందే. ప్రైవేటు స్లీపర్ బస్సులు ప్రమాదాలనికి గురవడంతో పెద్ద సంఖ్యలో ప్రజలు ప్రాణాలు కోల్పోయిన విషయం తెలిసిందే. ఈ నేపథ్యంలో ఈ చర్యలకు ఉపక్రమించారు. ఏపీ, రాజస్థాన్ సహా పలు రాష్ట్రాల్లో జరిగిన బస్సు ప్రమాదాల్లో ఎంతో మంది ప్రాణాలు కోల్పోయారని కేంద్ర రోడ్డు రవాణా శాఖ మంత్రి నితిన్ గడ్కరీ అన్నారు. ఈ బస్సు ప్రమాదాలకు అనేక కారణాలు ఉన్నాయని నివేదికల్లో తేలిందన్నారు. భద్రతా ప్రమాణాలు పాటించకపోవడం వల్లే ప్రమాదాలు జరిగినట్లు బయటపడిందన్నారు. అంతే కాకుండా అగ్నిప్రమాదం జరిగిన సమయాల్లో మంటలను నియంత్రించేందుకు అవసరమైన పరికరాలు బస్సుల్లో లేకపోవడం కూడా ప్రమాదానికి కారణమైందని చెప్పారు. అలాగే బస్సుల్లో తరచూ తనిఖీలు చేపట్టకపోవడం కూడా మరో కారణమని నివేదికల్లో తేలిందని చెప్పారు. మరోసారి ఇలాంటివి పునరావృతం కాకుండా చర్యలు తీసుకుంటున్నట్లు కేంద్ర మంత్రి వెల్లడించారు. బస్సు ప్రమాదాల నివారణకు కేంద్ర ప్రభుత్వం ద్వారా గుర్తింపు పొందిన సంస్థలు మాత్రమే బస్సులను తయారు చేయాలనే నిర్ణయం తీసుకున్నట్లు కేంద్ర మంత్రి నితిన్ గడ్కరీ తెలిపారు. ఇప్పుడు ఉన్న అన్ని స్లీపర్ బస్సుల్లో అగ్నిప్రమాద గుర్తింపు వ్యవస్థ, ప్రతి ఎంజ్యూ+సీ ఎగ్జిట్ వద్ద సుత్తి, అత్యవసర టైటిల్ వంటి సౌకర్యాలు కల్పించాలని ఆదేశించారు. నిబంధనలను ఉల్లంఘించే బస్సులు, అలాగే ఫిట్‌నెస్ సర్టిఫికేట్లు జారీ చేసే అధికారులపై కఠిన చర్యలు తీసుకోవాలని రాష్ట్ర ప్రభుత్వాలను కేంద్ర మంత్రి నితిన్ గడ్కరీ ఆదేశించారు. దేశంలో పెరుగుతున్న రోడ్డు ప్రమాదాలను తగ్గించేందుకు కేంద్ర ప్రభుత్వం ఆధునిక సాంకేతికతను వినియోగించేందుకు చర్యలు చేపట్టినట్లు కేంద్రమంత్రి తెలిపారు. కార్లలో ఉచిత స్మెక్ట్రమ్‌ను ఉపయోగించి వాహనం నుంచి వాహనానికి కమ్యూనికేషన్ టెక్నాలజీని ప్రవేశపెట్టాలని ప్రభుత్వం భావిస్తున్నట్లు వెల్లడించారు. ఈ +-౨+-౨ టెక్నాలజీ ద్వారా వాహనాలు తమ వేగం, స్థానం, దిశ వంటి కీలక సమాచారాన్ని సమీప వాహనాలతో పంచుకోగలవని ఆయన వివరించారు. టెక్నాలజీ వల్ల అకస్మాత్తుగా బ్రేక్ వేసినా.. రోడ్డుపై వాహనాలు ఆగి ఉన్నా.. మిగతా వాహనాలకు అల్ట్రా వెక్చుర్‌ని కేంద్ర మంత్రి తెలిపారు. తద్వారా ప్రమాదాలను నివారించే అవకాశం ఉంటుందని చెప్పారు. ఈ విధాని చివరి నాటికి ఈ వైరెస్ కమ్యూనికేషన్ వ్యవస్థను అన్ని వాహనాల్లో అభివృద్ధి చేయడానికి అవసరమైన చర్యలు తీసుకుంటున్నామని మంత్రి వెల్లడించారు. ఈ సాంకేతికత రోడ్డు భద్రతను మరింత మెరుగుపరుస్తుందని కేంద్రమంత్రి నితిన్ గడ్కరీ ఆశాభావం వ్యక్తం చేశారు.



శబరిమల ప్రధాన అర్చకుడు అరెస్టు

మొదటి పేజీ తరువాయి...

పూత తాపదాలను అందిస్తానని తీసుకెళ్లారు. ఆ టైంలో ఈ పనిని పూర్తి చేయడానికి చెన్నైలోని ఓ కంపెనీకి ఇచ్చారు. ఆ రాగ తాపదాలను తొలగించే టైంలో రికార్డుల్లో వాటి బరువును 42.100 కిలోలుగా పేర్కొన్నారు. అయితే ఎలక్ట్రోమీటర్‌లో పక్రియ పూర్తైన తర్వాత వాటిపై ఉండే బంగారంలో కొంత కనిపించకుండా పోయిందని ఆ కంపెనీ వెల్లడించింది. ఇందులో ఏదో తిరకాను జరిగినట్లు అధికారులు గుర్తించి, విచారణ చేపట్టారు. ఈ కేసు విచారణలో ఉన్న కృష్ణన్ సహా పలువురు ప్రధాన అధికారులు నిందితులుగా ఉన్నట్లు అధికారులు గుర్తించారు.

2047 లక్ష్యంగా 3 ట్రిలియన్ డాలర్ల ఎకానమీ

మొదటి పేజీ తరువాయి...

సమస్యలు తీరాలన్నా ఏపీతో పాటు కర్ణాటక, తమిళనాడు, మహారాష్ట్ర వంటి పొరుగు రాష్ట్రాల సహకారం అవసరమని, అందుకే తాము వివాదాల కంటే సామరస్యపూర్వక చర్యలకే మొగ్గు చూపుతామని రేవంత్ రెడ్డి స్పష్టం చేశారు. రాజకీయ ప్రయోజనాల కోసం కాకుండా ప్రజల , రైతుల ప్రయోజనాల కోసమే తమ ప్రభుత్వం ఆలోచిస్తుందని ఆయన హామీ ఇచ్చారు.యువ పారిశ్రామికవేత్తలను ప్రోత్సహించడం ద్వారా నిరుద్యోగులకు ఉపాధి కల్పించడమే ధ్యేయంగా ప్రైవేట్ రంగ పెట్టుబడులను ఆహ్వానిస్తున్నట్లు సీఎం తెలిపారు. రాబోయే పదేళ్లలో హైదరాబాద్‌లోని 'వ్యూచర్ సిటీ'లో నివసిస్తున్నామని ప్రతి ఒక్కరూ గర్వంగా చెప్పుకునేలా నగరాన్ని అభివృద్ధి చేస్తామని ఆయన ధీమా వ్యక్తం చేశారు. జర్మనీ, జపాన్, సౌత్ కొరియా వంటి దేశాలతో పోటీ పడుతూ తెలంగాణను గ్లోబల్ డెస్టినేషన్‌గా మార్చడమే తమ సంకల్పమని రేవంత్ రెడ్డి పునరుద్ఘాటించారు.

నటుడు నవదీప్‌కు హైకోర్టులో ఊరట

మొదటి పేజీ తరువాయి...

వార్తలు వచ్చాయి. అందులో భాగంగా.. గుడిమల్యాపూర్‌లో నమోదైన కేసులో ఎఫ్‌ఐఆర్‌లో అతడి పేరు నమోదైంది. ఈ ఆరోపణలపై నవదీప్ ఘాటుగా స్పందించారు. తనకు, ద్రగ్‌గ్ని ఎలాంటి సంబంధం లేదని అతను వాపోయాడు. ఈ నేపథ్యంలోనే తనను అరెస్ట్ చేయద్దంటూ అతను గతంలో తెలంగాణా హైకోర్టును ఆశ్రయించిన సంగతి తెలిసిందే. అప్పుట్లో ఈ పిటిషన్ను విచారించిన న్యాయస్థానం.. అరెస్ట్ చేయకూడదని ఆదేశాలు జారీ చేసింది. తాజాగా ఈ కేసుపై మరోసారి విచారణ చేపట్టింది న్యాయస్థానం. నవదీప్ పేరును కేవలం ఎఫ్‌ఐఆర్‌లోనే చేర్చారని.. అతను ద్రగ్‌గ్ని తీసుకున్నట్లు ఆధారాలేవీ లేవని స్పష్టం కావడంతో ఈ కేసును కొట్టివేసింది.

టిక్కెట్ ధరల పెంపు మెమోలు ఎలా ఇస్తారు

ధరలు పెంచబోమని మంత్రే స్వయంగా చెప్పారాగా

ప్రభుత్వ తీరుపై మండిపడ్డ తెలంగాణ హైకోర్టు

హైదరాబాద్, జనవరి 9 (నమస్తే ఉదయం)

కొత్త సినిమాల టికెట్ ధరలను పెంచుకునేందుకు అవకాశం కల్పిస్తూ మెమోలు జారీ చేయడంపై తెలంగాణ హైకోర్టు ఆగ్రహం వ్యక్తం చేసింది. తెలివిగా మెమోలు ఎందుకు ఇస్తున్నారని ప్రభుత్వ న్యాయవాదిని ప్రశ్నించింది. టికెట్ ధరలు పెంచబోమని సంబంధిత మంత్రి స్వయంగా ప్రకటించారని, అయినా కూడా ధరల పెంపునకు మెమోలు ఎందుకు ఇస్తున్నారంటూ అసహనం వ్యక్తం చేసింది. ఎన్నిసార్లు చెప్పినా ఎందుకు మీ ఆలోచన మారడం లేదంటూ మండిపడింది. మెమో ఇచ్చే అధికారికి నిబంధనలు తెలియవా? అంటూ తీవ్ర స్వరంతో ప్రశ్నించింది. సంక్రాంతి కానుకగా ప్రేక్షకుల ముందుకు వచ్చిన 'ది రాజాసాబ్' సినిమా టికెట్ ధరలు పెంచుకునేందుకు అధికారులు అనుమతించిన సంగతి తెలిసిందే. గురువారం అర్ధరాత్రి దాటిన తర్వాత ఈ మేరకు ఉత్తర్వులు జారీ చేశారు. శుక్రవారం నుంచి ఈ నెల 11 వరకు సింగిల్ స్క్రీన్‌లలో రూ.105, మల్టీప్లెక్స్‌ల్లో రూ.132 పెంపునకు అనుమతి ఇచ్చింది. 12 నుంచి 18వ తేదీ వరకు సింగిల్ స్క్రీన్‌లలో రూ.62, మల్టీప్లెక్స్‌ల్లో రూ.89 పెంపునకు అనుమతి ఇచ్చింది. టికెట్ లాభాల్లో 20 శాతం ఫిలిం ఫెండరేషన్‌కు ఇవ్వాలని ఆదేశాలిస్తూ ఉత్తర్వులు జారీ చేసింది. ఈ నేపథ్యంలో 'రాజాసాబ్' టికెట్ ధరల పెంపును సవాల్ చేస్తూ హైకోర్టులో పిటిషన్ దాఖలైంది. నిబంధనలకు విరుద్ధంగా టికెట్ల ధరల పెంపునకు అనుమతిస్తున్నారని న్యాయవాది విజయ గోపాల్ పిటిషన్‌లో పేర్కొన్నారు. హోంశాఖ కార్యదర్శి మెమో జారీ చేసే అధికారం లేదని ఆయన కోర్టు దృష్టికి తీసుకొచ్చారు. జిల్లా స్థాయిలో కలెక్టర్లు, హైదరాబాద్‌లో సీపీ మాత్రమే టికెట్ల ధరల పెంపు, బెసిఫిట్ షోలకు అనుమతి ఇవ్వాలి ఉంటుందని కోర్టుకు వివరించారు.



చైనా మాంజా నిషేధంపై జన చైతన్యం



చైనా మాంజా ను వారం అంటు ప్రతిజ్ఞ చేస్తున్న పుర ప్రముఖులు



చైనా మాంజా వల్ల కలిగే అనర్థాలను వివరించే పోస్టర్ ను గోడకు అతికిస్తున్న రాజేంద్రనగర్ ఏసీపీ తుల శ్రీనివాస్, అటవీ శాఖ సిబ్బంది



సంక్రాంతి పండుగ కు నూలు దారంతో గాలిపటాలు ఎగురవేద్దాం అంటు పోస్టర్ ను పట్టుకున్న బీజేపీ నాయకులు బొక్క బాల్ రెడ్డి

అమృత జైలు శిక్ష.. వాడిన వారిపై కేసులు

బుద్వేల్, జనవరి 9 (నమస్తే ఉదయం) : పక్షులకు, మనుషులకు ఉరితాడుగా మారుతున్న సింధటిక్ నైలాన్ గ్లాస్ కోటెడ్ చైనా మాంజా నిషేధాన్ని పకడ్బందీగా అమలు చేయడానికి ప్రజలు తమతో సహకరించాలని రాజేంద్రనగర్ ఆసిస్టెంట్ పోలీస్ కమిషనర్ తుల శ్రీనివాస్ కోరారు. నూలు దారం కాకుండా సింధటిక్ గ్లాస్ కోటెడ్ దారాన్ని అమ్మిన వారికి జైలు శిక్ష తప్పదని ఏసీపీ హెచ్చరించారు. ఈ ప్రమాదకరమైన మాంజా ను వాడిన వారిపై కూడా చట్టపరమైన కేసులు తప్పవని స్పష్టం చేశారు. జర్నలిస్టులు, స్వచ్ఛంద సంస్థల ఆధ్వర్యంలో హైదర్ గూడ డివిజన్ పెద్ద తాళ్లకుంట్ల పార్కులో చైనా మాంజా నిషేధంపై శుక్రవారం ఉదయం ఏర్పాటు చేసిన జన చైతన్య కార్యక్రమానికి ఆయన ముఖ్య అతిథిగా విచ్చేసి మాట్లాడారు. చైనా మాంజా వల్ల కలిగే ప్రమాదాలను తెలియజేసే వాల్ పోస్టర్ లను గోడలకు అందించారు. ఈ సందర్భంగా అటవీశాఖ రూపొందించిన పోస్టర్ లను స్థానికులకు పంపిణీ చేశారు. చైనా మాంజా అమ్మినా, వాడినా వెంటనే తమకు సమాచారం అందించాలన్నారు. చైనా మాంజా నిషేధం అమలుకు సహకరిస్తామని స్థానికులతో ప్రతిజ్ఞ



ఎం భాస్కర్ గౌడ్

ఎం రామేశ్వర్ రావు

చేయించారు. సామాజిక కార్యకర్త, సీనియర్ జర్నలిస్ట్ మృగం మదుసూదన్ మాట్లాడుతూ, ప్రతి సంవత్సరం చైనా మాంజా కారణంగా 150 నుంచి 200 పక్షులు మరణిస్తున్నాయన్నారు. ప్రతి యేటా ఒకరు లేదా ఇద్దరు మనుషులు చైనా మాంజా ప్రమాదాలకు గురై మరణిస్తున్నారన్నారు. అందుకే ప్రభుత్వం చైనా మాంజాను నిషేధించిందన్నారు. చైనా మాంజా వాడకానికి యువత దూరంగా ఉండాలన్నారు. కార్యక్రమంలో స్థానిక నాయకులు కొలెన్ సుబాష్ రెడ్డి , ఎం

కొమురయ్య, బొక్క బాల్ రెడ్డి , ఎస్ వెంకటేశ్, కాదెం సుదాకర్, నల్లింగ్ రమేష్, ఎం బాస్కర్ గౌడ్, షాబాద్ విజయ్ కుమార్ , జర్నలిస్టులు ఎ భీమయ్య, పి.నూర్నూనారాయణ, ఎం బాలసుబ్రహ్మణ్యం, యు శ్రీకాంత్, నాగేశ్ తదితరులు పాల్గొన్నారు.

యువత చైనా మాంజా కు దూరంగా ఉండాలి : ఎం భాస్కర్ గౌడ్, అత్తాపూర్

సంక్రాంతి పండుగ సందర్భంగా గాలిపటాలు ఎగురవేసే యువత చైనా మాంజాకు దూరంగా ఉండాలి. చైనా మాంజా వాడకం వల్ల పక్షులు గాయపడుతున్నాయి. మనుషులకు ఇబ్బందిగానే ఉంది. యువత ఆలోచించి నూలు దారాలతో చేసిన మాంజాను మాత్రమే వాడాలి.

సంక్రాంతి పండుగను సంతోషంగా జరుపుకోవాలి: ఎం రామేశ్వర్ రావు, హైదర్ గూడ

సంక్రాంతి పండుగ అంటే సంతోషాల పండుగ ఆ పండుగను సంతోషంగా జరుపుకోవాలి. చైనా మాంజా ను వాడి పక్షులకు, మనుషులకు హాని కలిగించి తాము ఇబ్బందులు పడే బదులు స్వదేశీ మాంజాను వాడటం మంచిది.



ఇంటర్ సర్కిల్ క్రీడా ఫుట్ బాల్ విజేత ఉమ్మడి మహబూబ్ నగర్ జిల్లా జట్టు

మహబూబ్ నగర్, జనవరి 9(నమస్తే ఉదయం) నల్లగొండ జిల్లా కేంద్రంలోని మేకల అభివనన్ స్టేడియంలో జరుగుతున్న తెలంగాణ ట్రాన్స్ కో, డిస్కం ఇంటర్ సర్కిల్ క్రీడా ఫుట్ బాల్ టోర్నమెంట్ లో ఉమ్మడి మహబూబ్ నగర్ జిల్లా జట్టు విజేతగా నిలిచింది. శుక్రవారం పైసల్ లో ఉమ్మడి మహబూబ్ నగర్ జిల్లా, నిజామాబాద్ జిల్లా జట్టు తలపడగా ఉమ్మడి మహబూబ్ నగర్ జిల్లా జట్టు విజేతగా నిలిచిందిఅబల్ శ్రీ. ఉమ్మడి మహబూబ్ నగర్ జిల్లా జట్టులో గద్వాలకు చెందిన విద్యుత్ ఉద్యోగస్తుల్లో ఏకా రామాంజనేయులు, సబ్ ఇంజనీర్ శ్రీధర్, లైసెన్ టి నగేష్, లైసెన్ ఎం మురళి ఏఎల్ఎం జయసింహ, జేఎల్ఎం రాజశేఖర్ ప్రాధినిధ్యం వహించారుఅబల్ శ్రీ.



పేదింటి ఆడబిడ్డలకు వరం కళ్యాణలక్ష్మి పాటీ ముబారక్ పథకాలు

ఎమ్మెల్యే గూడెం మహిపాల్ రెడ్డి.. 194 మంది లబ్ధిదారులకు ఒక కోటి 94 లక్షల రూపాయల విలువైన చెక్కుల పంపిణీ

పటాన్ చెరు, జనవరి 9 (నమస్తే ఉదయం): పేదింటి ఆడబిడ్డలకు కళ్యాణ లక్ష్మి, పాదీ ముబారక్ పథకాలు వరంగా మారాయని పటాన్ చెరు శాసనసభ్యులు గూడెం మహిపాల్ రెడ్డి అన్నారు. శుక్రవారం సాయంత్రం పటాన్ చెరు డివిజన్ పరిధిలోని ఎమ్మెల్యే క్యాంపు కార్యాలయంలో ఏర్పాటు చేసిన సమావేశంలో నియోజకవర్గం పరిధిలోని అమీన్ పూర్, రామచంద్రపూరం, గుమ్మడిదల, జిన్నారం, పటాన్ చెరు రెవెన్యూ మండలాల పరిధిలోని 194 మంది లబ్ధిదారులకు కళ్యాణ లక్ష్మి, పాదీ ముబారక్ పథకాల ద్వారా మంజూరైన ఒక కోటి 94 లక్షల రూపాయల విలువైన చెక్కులను ఎమ్మెల్యే జిఎంఆర్ పంపిణీ చేశారు. ఈ సందర్భంగా ఏర్పాటు చేసిన సమావేశంలో ఆయన మాట్లాడుతూ అర్హులైన ప్రతి ఒక్కరికి దళారుల ప్రమేయం లేకుండా సంక్షమ పథకాలు అందజేస్తున్నామని తెలిపారు. పటాన్ చెరు నియోజకవర్గంలో అవినీతి, అక్రమాలకు తావు లేకుండా సుపరిపాలన లక్ష్యంగా పనిచేస్తున్నామని తెలిపారు. పేదింటి ఆడపిల్లల తల్లిదండ్రులకు కళ్యాణ లక్ష్మి కొండంత ఆసరగా నిలుస్తోందని తెలిపారు.

శ్రీ శ్లోక్ ఇంటర్నేషనల్ స్కూల్ లో ముందస్తు సంక్రాంతి వేడుకలు



పటాన్ చెరు, జనవరి 9 (నమస్తే ఉదయం): శ్రీ శ్లోక్ ఇంటర్నేషనల్ స్కూల్ లో ముందస్తు సంక్రాంతి వేడుకలను శుక్రవారం సందర్భంగా, ఉత్సాహభరితంగా నిర్వహించారు. అన్ని తరగతుల విద్యార్థులు పెద్ద సంఖ్యలో పాల్గొని వేడుకలను ఘనంగా జరిపారు. ఈ కార్యక్రమాన్ని పాఠశాల చైర్మన్ కొత్తాల్ హరిక్రిష్ణ రెడ్డి మార్గదర్శకత్వంలో, డైరెక్టర్లు, ప్రిన్సిపాల్, ఉపాధ్యాయులు మరియు మేనేజ్మెంట్

సహకారంతో విజయవంతంగా నిర్వహించారు. విద్యార్థులు సంప్రదాయ వస్త్రధారణ, రంగవల్లులు, చిత్రలేఖనం, రైతుల ప్రాముఖ్యతను చాటిచెప్పే నాటికలు, ప్రసంగాలతో ఆకట్టుకున్నారు. రైతు ప్రాధాన్యత, భారతీయ సంస్కృతి విలువలు విద్యార్థులకు తెలియజేయడమే ఈ వేడుకల ప్రధాన ఉద్దేశమని నిర్వాహకులు తెలిపారు. కార్యక్రమంలో పాఠశాల ఉపాధ్యాయ బృందం, సిబ్బంది తదితరులు పాల్గొన్నారు.



విలేకరుల సమావేశంలో మాట్లాడుతున్న తోకల శ్రీనివాస్ రెడ్డి

రాజేంద్రనగర్ నియోజకవర్గాన్ని హైదరాబాద్ లో కలపడాన్ని తీవ్రంగా వ్యతిరేకిస్తున్నాం

కార్పొరేటర్ తోకల శ్రీనివాస్ రెడ్డి

రాజేంద్రనగర్, జనవరి 9 (నమస్తే ఉదయం) : శివారు మున్సిపాలిటీలు, మున్సిపల్ కార్పొరేషన్లను విభజించి తీసుకువస్తున్న కార్పొరేషన్లను బీజేపీ తీవ్రంగా వ్యతిరేకిస్తుందని మైలార్లపల్లి డివిజన్ కార్పొరేటర్, బీజేపీ రాజేంద్రనగర్ నియోజకవర్గం ఇంచార్జి తోకల శ్రీనివాస్ రెడ్డి అన్నారు. శుక్రవారం కాటోడాన్ లోని పార్టీ కార్యాలయంలో ఏర్పాటు చేసిన విలేకరుల సమావేశంలో ఆయన మాట్లాడుతూ, గ్రేటర్ లో డివిజన్లు, జోన్లు హైదరాబాద్ కార్పొరేషన్ ఏర్పాటు మజ్జన్ పార్టీకి అనుకూలంగా ఉండేటట్లు ప్రభుత్వం చేస్తుందన్నారు. ఈ విధానాన్ని బీజేపీ తీవ్రంగా వ్యతిరేకిస్తుందన్నారు. మైలార్లపల్లి డివిజన్ ను రెండు గా చీల్చి మజ్జన్ కు అనుకూలంగా మార్చారన్నారు. నాలుగు డివిజన్లు కావాల్సిన శంషాబాద్ ప్రాంతాన్ని కేవలం రెండు డివిజన్లు మాత్రమే చేశారన్నారు. రాజేంద్రనగర్ నియోజకవర్గంలోని ప్రాంతాలన్నింటిని కలిపి రాజేంద్రనగర్ జోన్ గా చేసి, సైబరాబాద్ లో కలపాల్సిందేని పోయి హైదరాబాద్ కార్పొరేషన్ లో కలపడానికి కుట్ర చేస్తున్నారన్నారు. అది మజ్జన్ పార్టీకి అనుకూలం కోసమే చేస్తున్న కుట్ర అని గుర్తు చేశారు. 300 డివిజన్లను ఒకే కార్పొరేషన్ గా ఉంచాలని, లేని పక్షంలో 100 డివిజన్ల చొప్పున మూడు కార్పొరేషన్లు ఏర్పాటు చేయాలన్నారు. ప్రభుత్వానికి, ముఖ్యమంత్రికి మజ్జన్ పైన అంత ప్రేమ ఉంటే 100 డివిజన్లతో కార్పొరేషన్ ను ఏర్పాటు చేసి వారికి అప్పజెప్పాలన్నారు. అలా కాకుండా రాజేంద్రనగర్ ప్రాంతాన్ని హైదరాబాద్ కార్పొరేషన్ లో కలపాలని చూస్తే ఊరుకునేదిలేదని హెచ్చరించారు. రాజేంద్రనగర్ జోన్లు హైదరాబాద్ లో కలుపుతున్నా పోలీస్ డివిజన్లను హైదరాబాద్ లో కలిపినా సోరు మెదపని రాజేంద్రనగర్ ఎమ్మెల్యే ప్రకాష్ గౌడ్ మనకు అవసరమా ...? అని ప్రజలను ప్రశ్నించారు. రాజేంద్రనగర్ నియోజకవర్గ ప్రాంతాన్ని హైదరాబాద్ కార్పొరేషన్ లో, హైదరాబాద్ పోలీస్ కమిషనరేట్ లో కలుపుతుంటే అసెంబ్లీ లో సోరు మెదపని ఎమ్మెల్యే ప్రకాష్ గౌడ్ అసెంబ్లీ జరుగుతున్న సమయం లో విదేశాలకు వెళ్లడం బాధాకరమన్నారు. నియోజకవర్గం ప్రజల సమస్యలపై మాట్లాడని ఎమ్మెల్యే ఎందుకు అని ప్రశ్నించారు. వార్డుల, జోన్ల విభజన కుట్ర వూరితమైనదని, దీని వెనుక దారునలాం మజ్జన్ పార్టీ హస్తం ఉందని, అందుకు ఎమ్మెల్యే టీ ప్రకాష్ గౌడ్ కూడా సహకరిస్తు న్నారని ఆరోపించారు. ఇప్పటికైన ఎమ్మెల్యే టీ.ప్రకాష్ గౌడ్ సోరు విప్పాలన్నారు. రాజేంద్రనగర్ జోన్ ను సైబరాబాద్ కార్పొరేషన్లోనే కలుపాలని, పోలీస్ డివిజన్లను కూడా సైబరాబాద్ లోనే ఉంచాలన్నారు. దీనిపై అన్ని పార్టీలతో కలసి ప్రజా ఉద్యమాన్ని చేపట్టడం జరుగుతుందన్నారు. విలేకరుల సమావేశంలో బీజేపీ నాయకులు జోగి రవి, ఆడిక జనార్దన్, రావుల భాస్కర్, పి.నం తుగాడ్, సి.బుచ్చిరెడ్డి, తదితరులు పాల్గొన్నారు.



మిత్ర బృందం ఆధ్వర్యంలో అన్నదానం కార్యక్రమం

గద్వాల జిల్లా ప్రతినిధి, జనవరి9(నమస్తే ఉదయం)బీఆర్ఎస్ పార్టీ నాయకులు గాజులపాడు రాఘవేంద్ర రెడ్డి జన్మదినాన్ని పురస్కరించుకొని వారి మిత్రబృందం ఆధ్వర్యంలో పలు సేవా కార్యక్రమాలు నిర్వహించారు. ఇందులో భాగంగా శుక్రవారం గద్వాల జిల్లా ఆసుపత్రిలో రోగుల బంధువులకు అన్నదాన కార్యక్రమాన్ని చేపట్టారు. ఈ సందర్భంగా మిత్రబృందం మాట్లాడుతూ.. ప్రతి ఒక్కరు సామాజిక సేవా కార్యక్రమాల వైపు మొగ్గు చూపాలని ఈ సందర్భంగా సూచించారు.ఈ కార్యక్రమంలో అల్లపాడు మాజీ సర్పంచ్ ప్రతాప్ శంకర్ తో కలిసి కలెక్టర్ పరిశీలించారు. ఈ కార్యక్రమంలో అల్లపాడు మాజీ సర్పంచ్ ప్రతాప్ శంకర్, నాయకులు చక్రధర్ రెడ్డి, జాంపల్లి భరత్ సీఎంపీరెడ్డి, మున్నూరు వీరాంబే, లక్ష్మి రెడ్డి, భీంపురం ఉపసర్పంచ్ రాజశేఖర్, యాత్ అధ్యక్షుడు ఆనంద్ తదితరులు పాల్గొన్నారు.



నీట్ ప్రవేశ పరీక్ష నిర్వహించేందుకు పరీక్ష కేంద్రాన్ని పరిశీలించిన కలెక్టర్

గద్వాల జిల్లా ప్రతినిధి, జనవరి 9(నమస్తే ఉదయం) నీట్ ప్రవేశ పరీక్ష రాసేందుకు విద్యార్థులకు ఎలాంటి ఇబ్బందులు లేకుండా ప్రతిపాదిత కళాశాలల కేంద్రాల్లో అన్ని ఏర్పాట్లు ఉండాలని జిల్లా కలెక్టర్ బి. ఎం. సంతోష్ అన్నారు.మే నెలలో నీట్ ప్రవేశ పరీక్ష నిర్వహించనున్న నేపథ్యంలో శుక్రవారం గద్వాలలో ప్రభుత్వ జూనియర్ కళాశాల, ప్రభుత్వ మహిళా జూనియర్ కళాశాలల్లో కేంద్రాలు ఏర్పాటు చేసేందుకు జిల్లా అదనపు ఎస్పీ శంకర్ తో కలిసి కలెక్టర్ పరిశీలించారు. ఈ సందర్భంగా కలెక్టర్ మాట్లాడుతూ నీట్ ప్రవేశ పరీక్ష కేంద్రాలుగా ఈ కళాశాలల భవనాలను ప్రతిపాదించడం జరుగుతుందని పేర్కొన్నారు. ఈ కళాశాలల్లో తరగతి గదులు, నీటి వసతి, విద్యుత్, సీసీ టీవీ కెమెరాల పరిస్థితి, ఇతరత్రా సౌకర్యాలపై సంబంధిత కళాశాల ప్రధానాధికారులతో కలెక్టర్ మాట్లాడారు. అదనపు ఎస్పీ శంకర్ మాట్లాడుతూ ఏలాంటి ఇబ్బందులు లేకుండా నీట్ ప్రవేశ పరీక్ష సమర్థవంతంగా నిర్వహించేందుకు పోలీస్ శాఖ తరఫున పకడ్బందీ బందోబస్తు ఏర్పాటు చేయడం జరుగుతుందన్నారు.ఈ పర్యటనలో అదనపు కలెక్టర్ సర్పంచ్ రావు, జిల్లా విద్యా శాఖ అధికారి విజయలక్ష్మి, తదితరులు పాల్గొన్నారు.

ఓపెన్ మాన్యువల్ కు వెంటనే మరమ్మత్తులు చేపట్టాలి: చల్లా ప్రభాకర్

మేడ్చల్ జిల్లా ప్రతినిధి (కుషాయిగూడ డివిజన్) జనవరి 09 (నమస్తే ఉదయం): కుషాయిగూడ ప్రధాన రహదారిపై ప్రమాద భరితంగా మారిన ఓపెన్ మాన్యువల్ కు వెంటనే మరమ్మత్తులు చేపట్టాలని బిజెపి నాయకులు చల్లా ప్రభాకర్ అన్నారు. శుక్రవారం బిజెపి నాయకులు చల్లా ప్రభాకర్ ఆధ్వర్యంలో ప్రమాద భరితంగా ఉన్న ఓపెన్ మాన్యువల్ ను పరిశీలించారు. ఈ సందర్భంగా ఆయన మాట్లాడుతూ కుషాయిగూడ ప్రధాన రహదారిపై పొంచి ఉన్న ప్రమాదాన్ని నివారించేందుకై ఓపెన్ మాన్యువల్ కు వెంటనే మరమ్మత్తులు చేపట్టాలని అన్నారు. మూడు నెలల క్రితం భారీగా కురిసిన వర్షాలకు కుషాయిగూడ ప్రధాన రహదారి పోవమ్మ గుడి మూలమలుపు నుంచి కృష్ణారెడ్డి నగర్ కాలనీ కమాన్ వరకు సాయి నగర్, కృష్ణారెడ్డి నగర్ కాలనీ, బంజారా కాలనీ, తాళ్ల కృష్ణమ్మ కాలనీతో పాటు పద్మావతి కాలనీ ప్రాంతాలు ముంపునకు గురయ్యాయని అన్నారు. వర్షాలు కురిసిన సమయంలో జీహెచ్ఎస్ఐ అధికారులు పోవమ్మ గుడి మూలమలుపు వద్ద వరద నీరు వెళ్లేందుకు మాన్ హోల్ ను ఓపెన్ చేశారు. అట్టి మాన్యువల్ ను మాన్ హోల్ ను మర్చిపోయారు. ప్రధాన రహదారి గుండా వెళ్లే పాదచారులు, వాహనదారులు తీవ్ర ఇబ్బందులు ఎదుర్కొంటున్నారు. ప్రతిరోజూ ఈ మార్గంలో పదుల సంఖ్యలో ప్రమాదాలు జరుగుతున్నప్పటికీ, స్థానికులు అధికారులకు పలుమార్లు ఫిర్యాదు చేసినా ఎలాంటి ఫలితం లేకపోయిందని ఆవేదన వ్యక్తం చేశారు. ఇప్పటికైనా అధికారులు స్పందించి యుద్ధ ప్రాతిపదికన మరమ్మత్తులు చేపట్టాలని స్థానిక బీజేపీ చర్రపల్లి డివిజన్ అధ్యక్షుడు చల్లా



ప్రభాకర్, ఉప్పల్ మీడియా సెల్ కన్వీనర్ తాళ్ల ఆనంద్ గౌడ్ డిమాండ్ చేశారు. సమస్యను నిర్ణయం చేస్తే కాప్లా జీహెచ్ఎస్ఐ కార్యాలయాన్ని ముట్టడిస్తామని వారు హెచ్చరించారు. అదేవిధంగా పోవమ్మ గుడి నుంచి శుభోదయం కాలనీ ఫేజ్ 2 మీదుగా కాప్లా, నాగారం కాలువ వరకు నిర్మించాల్సిన బాక్స్ డ్రెయిన్ పనులను మధ్యలోనే నిలిపివేయడంతో వాహనదారులకు రాకపోకలకు ఇబ్బందిగా మారిందని చెప్పారు. వాహనదారులు డిమాండ్ రోడ్డు మీదుగా వెళ్లడంతో రోడ్డు

పూర్తిగా అస్తవ్యస్తంగా మారిందని అన్నారు. ఈ రహదారి గుండా ప్రతిరోజూ సుమారు 30 కాలనీలకు చెందిన ప్రజలతో పాటు మూడు ప్రధాన పాఠశాలలకు వెళ్లే విద్యార్థులు ప్రయాణిస్తారని చెప్పారు. అధికారులు తక్షణమే స్పందించి అభివృద్ధి పనులను వేగవంతంగా పూర్తి చేయాలని వారు డిమాండ్ చేశారు. ఈ కార్యక్రమంలో బీజేపీ సీనియర్ నాయకులు రేగాంధ వెంకులు, పవన్ కుమార్, పిట్టల రాజా, దయానంద్, బండారి అనిల్, బాబు తదితరులు పాల్గొన్నారు.

డిజిపి శివధర్ రెడ్డికి హైకోర్టులో ఊరట

నియాకంపై సవాల్ పిటిషన్ కొట్టివేత

హైదరాబాద్, జనవరి (నమస్తే ఉదయం) తెలంగాణ డిజిపి శివధర్ రెడ్డికి హైకోర్టులో ఊరట లభించింది. డిజిపి నియామక ఉత్తర్వులను సస్పెండ్ చేయాలన్న పిటిషన్ ను న్యాయస్థానం కొట్టివేసింది. సుప్రీంకోర్టు మార్గదర్శకాలకు విరుద్ధంగా శివధర్ రెడ్డిని డిజిపిగా నియమించారంటూ హైదరాబాద్ కు చెందిన సామాజిక కార్యకర్త టి.మధుగోపాల్ దాఖలు చేసిన పిటిషన్ పై ఈరోజు విచారణ జరిగింది. ఇరువర్గాల వాదనలు విన్న న్యాయస్థానం డిజిపి నియామక ఉత్తర్వులపై స్టే విధించడానికి నిరాకరించింది. రెగ్యులర్ ప్రాసెస్ ను 4 వారాల్లో పూర్తిచేయాలని హైకోర్టు ఆదేశాలు జారీ చేసింది. పూర్తిస్థాయి డిజిపి నియామకం కోసం యూనియన్ పబ్లిక్ సర్వీస్ కమిషన్ (జూపిఎస్) ప్రక్రియను నాలుగు వారాల్లో పూర్తి చేయాలని రాష్ట్ర ప్రభుత్వాన్ని ఆదేశించింది. యూపిఎస్సీకి పంపిన తర్వాత కౌంటర్ దాఖలు చేయాలని ప్రభుత్వానికి సూచిస్తూ.. తదుపరి విచారణను హైకోర్టు ఫిబ్రవరి 5 కు వాయిదా వేసింది.

కరోగా సమయంలో కష్టపడి అన్నం పెట్టారు

'మీ భూమి - మీ హక్కు' అని ఎన్నికల ప్రచారంలో చెప్పా

రాయవరంలో రైతులకు పట్టాదారు పాస్ పుస్తకాల పంపిణీ

గతంలో జగన్ బొమ్మలు ముద్రించడంపై ఆగ్రహం

రాజముద్రతో పాస్ పుస్తకాలు ఇస్తున్నట్లు చంద్రబాబు వెల్లడి

కాకినాడ, జనవరి 9 (నమస్తే ఉదయం) కరోనా సమయంలోనూ రైతులు పనిచేసి అందరికీ అన్నం పెట్టారని ఏపీ సీఎం చంద్రబాబు అన్నారు. తూర్పు గోదావరి జిల్లా రాయవరంలో వర్షులించిన సీఎం చంద్రబాబు.. రైతులకు పట్టాదారు పాస్ పుస్తకాల పంపిణీ కార్యక్రమంలో పాల్గొని మాట్లాడారు. రైతుల భూమి పత్రాలపై జగన్ ఫోటో ఎందుకు చేశారో అర్థం కాలేదన్నారు. గత ప్రభుత్వ నేతలవి ప్రమాదకరమైన ఆలోచనలని.. 'మీ భూమి - మీ హక్కు' అని ఎన్నికల ప్రచారంలోనే తాము చెప్పినట్లు గుర్తు చేశారు. రాజముద్ర వేసి పాస్ బుక్ లు ఇస్తామని హామీ ఇచ్చామని, దాన్ని ఇప్పుడు నెరవేర్చామని తెలిపారు. గ్రామసభలు ఏర్పాటు చేసి రైతులకు ఈనెల 11 వరకు పాస్ బుక్ లు ఇస్తున్నాం. ఒక్క రూపాయి అవినీతి సంబంధించి అధికారులపై సీఎం ఆగ్రహం లేకుండా చూడాలని అధికారులకు చెప్పా. ఎమ్మార్వోలు, ఆర్డీవోలు, మిగతా సిబ్బంది



మనసుపెట్టి పనిచేయాలి. వచ్చే నెలలో మళ్లీ సర్వే చేసి పాస్ బుక్ లు ఇస్తాం అన్నారు. ఒక్కసారి ప్రింట్ అయ్యాయంటే ఇక జీరో మిస్టేక్స్ ఉండాలి. భూమికి సంబంధించి 29 అంశాలపై ఫిర్యాదులు వచ్చాయి. అన్నింటినీ పరిష్కరిస్తున్నాం. 22-ఏ భూములపై వచ్చిన సమస్యలన్నీ తొలగిస్తున్నాం. రైతుల భూరికార్డులన్నీ బ్లాక్ లెవెల్ లో భద్రంగా ఉంటాయి. ఎవరైనా భూకబ్జా చేయాలంటే భయపడేలా చర్యలు తీసుకుంటాం. చిన్న చిన్న భూతగాదాలు పెట్టుకోవద్దని ప్రజలందరినీ కోరుతున్నా. కుటుంబసభ్యులు, బంధువులతో వివాదాలు వద్దు. గొడవలు పడి కోర్టులకు వెళ్లే జీవితమంతా ఖర్చయిపోతుంద సీఎం చంద్రబాబు తెలిపారు. అయితే పాసు పుస్తకాల పంపిణీలో నిర్లక్ష్యంపై ముఖ్యమంత్రి చంద్రబాబు నాయుడు సీనియర్ అయ్యారు. ఈ వ్యవహారానికి సంబంధించి అధికారులపై సీఎం ఆగ్రహం వ్యక్తం చేశారు. పాసు పుస్తకాలు తీసుకున్న రైతులంతా సభకు రాకపోవటంపై కలెక్టర్,



టిజి ఎస్పీడీసీఎల్ సిఎండి ముషారఫ్ కు సూతినీ సంవత్సర శుభాకాంక్షలు తెలిపిన 1104 విద్యుత్ ఉద్యోగి సంఘం నాయకులు

హైదరాబాద్, జనవరి 9(నమస్తే ఉదయం) టిజిఎస్పీడీసీఎల్ సిఎండి ముషారఫ్ ని విద్యుత్ ఉద్యోగ 1104 యూనియన్ రాష్ట్ర జనరల్ సెక్రటరీ సాయిబాబా , రాజేంద్ర నగర్ సర్కిల్ రీజనల్ సెక్రటరీ లక్ష్మీ నారాయణ గౌడ్, యూనియన్ నాయకులు కలిసి డైరీ క్యాంటిన్, మేమెంట్ అందజేశారు.



ప్రతి ఒక్కరూ వ్యాపార రంగంలో రాణించాలి: బాంతు శ్రీదేవి యాదవ్

మేడ్చల్ జిల్లా ప్రతినిధి (చర్రపల్లి డివిజన్, కుషాయిగూడ) జనవరి 09 (నమస్తే ఉదయం):- ప్రతి ఒక్కరు వ్యాపార రంగాల్లో రాణించాలని చర్రపల్లి డివిజన్ కార్పొరేటర్ బాంతు శ్రీదేవి యాదవ్ అన్నారు. శుక్రవారం కుషాయిగూడ డివిజన్ లోని నాగార్జున నగర్ కాలనీలో విజయలక్ష్మి టెక్స్ టైల్స్ ప్రారంభోత్సవ కార్యక్రమం చేపట్టారు. ఈ కార్యక్రమానికి ముఖ్య అతిథిగా చర్రపల్లి డివిజన్ కార్పొరేటర్ జిహెచ్ఎస్ఐ స్టాండింగ్ కమిటీ సభ్యురాలు బాంతు శ్రీదేవి యాదవ్ పాల్గొని విజయలక్ష్మి టెక్స్ టైల్స్ ను ప్రారంభించారు. ఈ సందర్భంగా ఆమె మాట్లాడుతూ ప్రతి ఒక్కరు వ్యాపార రంగాల్లో రాణించాలని అన్నారు. మహిళల వ్యాపార రంగాల్లో రాణించి కుటుంబ ఆర్థిక పరిస్థితులను మెరుగుపరుచుకోవాలని ఆమె సూచించారు. ఈ కార్యక్రమంలో మమత, సురేష్ తదితరులు పాల్గొన్నారు.



అఖిరామ్ నేచురల్స్ ప్రైవేట్ లిమిటెడ్ సంస్థ ప్రతినిధులకు టెక్నాలజీ ట్రైనింగ్ ను అందచేస్తున్న ఐ ఐ ఆర్ డైరెక్టర్ డాక్టర్ రామన్ మీనాక్షి సుందరం

అఖిరామ్ నేచురల్స్ ప్రైవేటు లిమిటెడ్ తో ఐఐఆర్ఆర్ టెక్నాలజీ ఒప్పందం

బుడ్చిల్, జనవరి 9 (నమస్తే ఉదయం) : రాజేంద్రనగర్ లోని జాతీయ పరిశోధన సంస్థ (ఐఐఆర్ఆర్) డిఆర్ఆర్ ధాన్ 48 పరి రకానికి సంబంధించిన టెక్నాలజీ ట్రైనింగ్ ను శుక్రవారం తెలంగాణ కు చెందిన అఖిరామ్ నేచురల్స్ ప్రైవేటు లిమిటెడ్ నిర్వాహకులు సందీప్ చందూరకు ఆ సంస్థ డైరెక్టర్ డాక్టర్ రామన్ మీనాక్షి సుందరం అందచేశారు. అనంతరం డాక్టర్ రామన్ మీనాక్షి సుందరం మాట్లాడుతూ, డిఆర్ఆర్ ధాన్ 48 పరి రకం తక్కువ గ్లైసిమిక్ ఇండెక్స్ ఉన్న దుస టైప్ -2 దయాబెటిస్ తో బాధపడే వ్యక్తులు తినడానికి అనుకూలంగా ఉంటుందన్నారు. ఈ పరి రకం తక్కువ గ్లైసిమిక్ ఇండెక్స్ తో పాటు అధిక జింక్ కలిగి ఉంటుందన్నారు. అఖిరామ్ నేచురల్స్ ప్రైవేటు లిమిటెడ్ ఈ ట్రైనింగ్ తీసుకోవడం ద్వారా దేశంలోని వివిధ ప్రాంతాలలో ఆసక్తి గల వినియోగదారులకు డిఆర్ఆర్ ధాన్ 48 రకం బియ్యాన్ని విక్రయించుకోవచ్చన్నారు. అదనంగా సంస్థ విత్తనాలను వృద్ధి సీడ్ బ్రాండ్ ద్వారా, బియ్యాన్ని బెటర్ గ్రేన్ బ్రాండ్ ద్వారా మార్కెట్ లో అందించనున్నట్లు ప్రకటించారు. ఈ కార్యక్రమంలో అఖిరామ్ నేచురల్స్ ప్రైవేటు లిమిటెడ్ సీఈఓ అర్చన, ఐఐఆర్ఆర్ శాస్త్రవేత్తలు, ఉద్యోగులు పాల్గొన్నారు.



సంతకాలు చేస్తున్న అర్చన

